

عہد نبوی کے غزوات و سرایا

اور ان کے مآخذ پر ایک نظر

(۱۶)

سعید احمد اکبر آبادی

اب مدینہ کے مشہور اور بڑے قبائل میں سے صرف ایک قبیلہ بنو قریظہ کا رہ گیا تھا اگرچہ بنو قریظہ آنحضرت صلی اللہ علیہ وسلم کے خلاف جو سازشیں ہوئی تھیں بنو قریظہ ان سب میں اپنے ہم مذہبوں کے شریک و ہم تیم تھے لیکن چونکہ انھوں نے بنو نضیر کی جلا وطنی کے بعد بھی مدینہ میں قیام کو ناپسند کیا اس بنا پر آنحضرت صلی اللہ علیہ وسلم کی طرف سے اس سے زیادہ اور کیا رعایت اور رواداری ہو سکتی تھی کہ آپ نے ان کو مدینہ میں قیام کی اجازت دے دی البتہ معاہدہ کی تجدید ضروری تھی، چنانچہ وہ آپ نے کی، اور جیسا کہ گذر چکا ہے اس معاہدہ کی ایک اہم دفعہ یہی تھی کہ مدینہ پر دشمن حملہ آور ہوگا تو بنو قریظہ اس کی کوئی مدد نہیں کریں گے اور ایک پراسن شہری کی طرح رہیں گے، لیکن وہ اپنی فطرت سے کس طرح باز آ سکتے تھے بلکہ جیسا کہ واقعہ نے بنو نضیر کے سردار حتیٰ بنی اخیط کی زبانی نقل کیا ہے ان لوگوں نے معاہدہ کر کے مدینہ میں قیام کا فیصلہ کیا ہی اس غرض سے تھا کہ جب بھی ان کو موقع ملے گا وہ مسلمانوں کے دشمنوں سے

مکران میں نقصان پہونچانے کی کوشش کریں گے۔ اس سلسلہ میں غزوہٴ احزاب (خندق) کا ذکر ضروری ہے۔

غزوہٴ احزاب | اور گزر چکا ہے کہ بنو نضیر کے بڑے بڑے سرداروں نے قریش اور قبیلہ غطفان اپنے وفد بھیج کر ان کو مدینہ پر حملہ آور ہونے کی سخت ترغیب دی اور انہیں نفع و نصرت کا یقین دلا کہ بہت کچھ سبز باغ دکھائے تھے، نتیجہ یہ ہوا کہ دس ہزار کا لشکر جلا رتیا رہ گیا، اس میں قریش اور ان کے ساتھ بنو کنانہ اور اہل تھامہ ان سب کی تعداد چار ہزار تھی باقی چھ ہزار کی تعداد غطفان اور ان کے ساتھ نجد کے جو قبائل تھے ان پر مشتمل تھی، ہر قبیلہ کا قائد لشکر (کمانڈر) الگ الگ تھا، چنانچہ ابوسفیان بن حرب قریش کا قائد لشکر تھا اور سی کمانڈر ان چیف بھی تھا، غطفان عیینہ بن حصن الغزاری کی زیر قیادت تھا۔ بنو مرہ: عارث بن عوف کے، قبیلہ اشجہ، مسعود بن رخیلہ کے بنو سلیم، سفیان بن عبد شمس کے اور بنو اسد، طلحہ بن خویلد الاسدی کے زیر قیادت تھے، ان کے ساز و سامان اور طہنہ و مطراق کا یہ عالم تھا کہ اس میڈی دل فرج میں چھ سو شہسوار (Cavalry) تھے جن میں سے تین سو تو صرف قریش کے تھے، باقی غطفان اور دوسرے قبیلوں کے تھے اور اونٹ ڈیڑھ ہزار تھے۔

دو مہینہ | یہ تیاریاں ہو رہی تھیں کہ ایک نیا شگوفہ یہ کھلا کہ بنو نضیر جو جلا وطن ہو کر مدینہ کے شمالی علاقوں میں جا بسے تھے انہوں نے آنحضرت صلی اللہ علیہ وسلم کے خلاف ان یہودی نو آبادیوں میں بھی آگ لگا دی تھی جو شام کے راستہ پر فلسطین تک پھیلی ہوئی تھیں، دو مہینہ ابجندل جو شام کی سرحد اور مدینہ سے پانچ سو میل دور کی مسافت پر واقع تھا اس کے باشندوں پر بھی ان لوگوں کے اثرات تھے، ابن سعد میں ہے کہ شام سے

جو قافلے مدینہ آتے تھے دومتہ الجندل کے لوگ ان کو ستاتے اور پریشان کرتے تھے، آنحضرت صلی اللہ علیہ وسلم کو ان واقعات کا علم ہوا تو آپ ان لوگوں کی سرزنش کی غرض سے ماہ ربیع الاول ۳۱ھ میں ایک ہزار صحابہ کے ساتھ روانہ ہوئے۔ آپ کے ہاں جاسوسی کا اختتام تو بہت اعلیٰ تھا ہی، ابھی آدھے راستے میں ہی تھے کہ آپ کو قریش و غطفان وغیرہا کے منصوبوں کا علم ہوا اور آپ دومتہ الجندل کا ارادہ ترک کر کے مدینہ واپس آگئے،

صحابہ سے مشورہ | مدینہ پہنچ کر آپ نے مشورہ کیا کہ اب جبکہ دشمن قبائل مدینہ پر اجتماعی حملہ کا اور خندق کی کھدائی | منصوبہ بنا کر اس کے لئے تیاریاں کر رہے ہیں مسلمانوں کو ان کے دفاع میں کیا کرنا چاہئے، حضرت سلمان فارسی نے خندق کھودنے کا مشورہ دیا اور فرمایا کہ اہل ایثار اس قسم کے موقع پر ایسا ہی کرتے ہیں، اگرچہ عرب اس طریقہ جنگ سے بالکل نا آشنا تھے، لیکن حضور کو یہ تجویز پسند آئی۔ اب آنحضرت صلی اللہ علیہ وسلم چند انصار و مہاجرین کو ساتھ لے گھوڑے پر سوار ہو کر نکلے اور مدینہ کے اطراف میں گھوم پھر کر ان مقامات کا معائنہ فرمایا جو جنگ اور محاصرہ میں اہمیت رکھ سکتے تھے۔ اور اس مقام کی تلاش کی جہاں پڑاؤ ڈال کر مسلمان سپاہی اتر سکیں، آپ نے اس وقت بڑے کھدائی کیا کہ مدینہ پر حملہ ہوا تو عورتوں، بچوں، جانوروں اور قیمتی گھر گھر ہستی کے سامان کو ان گودھویوں میں منتقل کیا جائے گا جو مدینہ کے اطراف میں کثرت سے پھیلی ہوئی ہیں اور جنہیں عربی میں آٹام کہتے ہیں اور اسلامی شکر کے کیمپ کے لئے آپ نے جو مقام منتخب فرمایا وہ سلع بہارٹی کا دامن تھا۔

۱۔ مستشرقین سب اس کو تسلیم کرتے ہیں کہ اس زمانہ کے اصول جنگ کے اعتبار سے یہ طریقہ اعلیٰ اور نرتی یافتہ طریقہ جنگ تھا، غزوہ اہد کے موقع پر بھی آپ کی رائے قریب قریب ہی تھی، لیکن پرجوش اور نوجوان انسروں کے اصرار پر آپ نے مدینہ سے باہر نکل کر دشمن کا مقابلہ کیا اور اس کا جو انجام ہوا ماب کو معلوم ہے۔

مدینہ میں تین طرف باغوں اور غلستانوں کا جال پھیلا ہوا تھا جو شہر کے لئے حصار کا کام دیتے تھے، البتہ شمالی رخ جسے شامی بھی کہہ سکتے ہیں کھلا ہوا تھا اور یہی سب سے خطرناک تھا، اگرچہ ایک حد تک مغربی رخ بھی ایسا ہی تھا۔ مشرق میں بنو قریظہ آباد تھے، ان سے بھی ہوشیار رہنے کی ضرورت تھی، بہر حال مدینہ کا جو رخ کھلا ہوا تھا یعنی شمالی، آنحضرت صلی اللہ علیہ وسلم اور صحابہ کے مشورہ سے اسی رخ خندق کا کھودنا طے ہو گیا تو اب اس علاقے کی پیمائش کی گئی، مسلمان جو اس وقت آنحضرت صلی اللہ علیہ وسلم کی دعوت پر جمع ہو گئے تھے ان کی تعداد تین ہزار تھی، ان پر کام کی تقسیم اس طرح کی گئی کہ ہر دس آدمیوں کی ایک ٹکڑی کو بیس گز خندق کھودنے کا کام سپرد ہوا۔ اسی طرح ڈاکٹر حمید اللہ کے اندازہ کے مطابق یہ خندق تقریباً ساڑھے تین میل لائنی شعی خندق کی چوڑائی کا تذکرہ کسی کتاب میں نہیں ہے، لیکن اس کا ثبوت موجود ہے کہ دشمن کے سواروں نے متعدد بار گھوڑا کدا کر خندق کو پار کرنے کی کوشش کی مگر ناکام رہے، اور ایک مرتبہ اسی قسم کی کوشش میں ایک سوار خندق کے اندر گر کے مر گیا۔ اس سے ڈاکٹر صاحب موصوف نے قیاس کیا ہے کہ خندق کی گہرائی تو دس گز تھی ہی اس کی چوڑائی بھی دس گز ہوگی، لیکن ہمارے خیال میں اگر قیاس کا معیار یہی ہے تو خندق کی چوڑائی دس گز سے یقیناً زیادہ ہونی چاہئے کیونکہ ایک اسپ تازی کے لئے دس گز پھلانگ جانا کوئی مشکل بات نہیں ہے۔

خندق کھودنے کا کام شروع ہوا تو صحابہ کرام صبح سے ہی اس میں لگ جاتے اور بھوک پیاس کی پروا کئے بغیر شام تک اسے کرتے رہتے تھے اس درمیان میں اگر کسی کو کوئی ضرورت پیش آ جاتی تو حضورؐ سے اجازت لے کر جاتا تھا۔ ایک مرتبہ حضورؐ نے یہ منظر دیکھا کہ صحابہ فاقہ سے ہیں۔ سردی ہلاکی پڑ رہی ہے، لیکن اس عالم میں بھی وہ تیشہ زنی میں مصروف ہیں

۱۔ عہد نبوی کے میدان جنگ ص ۶۷

خندق کھود رہے اور مٹی اپنی کرپلا دلاؤ کر باہر پھینک رہے ہیں تو آپ کا جی بھرا یا احد
 دبان قدس گویا ہوئی۔ ”اے اللہ! اصل زندگی تو آخرت کی ہی ہے، تو انصار اور مہاجرین
 کی مغفرت فرمادے۔“ جاں نثاروں نے یہ سنا تو بلند آواز سے بولے: ہم وہ ہیں جنہوں نے
 محمد (صلی اللہ علیہ وسلم) کے ہاتوں پر، جب تک ہم زندہ ہیں، جہاد کرنے کی بیعت کی ہے
 آنحضرت صلی اللہ علیہ وسلم اگرچہ لشکر کے قائد اعظم تھے لیکن ایک مزدور کی طرح اس ہم میں
 برابر کے شریک تھے صحیح بخاری میں ہے کہ حضور خندق کھودتے جاتے اور مٹی باہر پھینکتے
 جاتے تھے، یہاں تک کہ شکم مبارک گرد سے اٹ گیا۔ حضرت جابر سے روایت ہے کہ
 ہم لوگ خندق کھود رہے تھے کہ اچانک ایک سخت چٹان آگئی جو سر نہیں ہوتی تھی، حضورؐ
 کو اس کا علم ہوا تو خندق میں اتر کے اس زور سے پھاڑا مارا کہ چٹان غبار بن کر اڑ گئی۔
 خندق کتنے دنوں میں تکمیل کو پہنچی؟ اس میں اختلاف ہے، بعض کے نزدیک
 مدینہ پر حملہ | چھ دنوں میں، بعض کی رائے میں چند روز، اور ایک خیال یہ بھی ہے کہ
 چوبیس روز میں بنکر تیار ہوئی، بہر حال خندق سے فراغت ہوئی ہی تھی کہ دشمن کی فوج آپؐ پہنچی
 اور اس نے مدینہ کا محاصرہ اس طرح کیا کہ قریش، بن کنانہ اور ان کے احباب پیش یہ سب مقام
 جرف اور زغابہ کے درمیان رومہ پر اور فطاک اور ان کے ساتھی قبائل جبل احد کی سمت

۱۔ صحیح بخاری باب غزوة الخندق

۲۔ یہ لوگ سخت سیاہ فام اور افریقی الاصل تھے ان لوگوں کو قریش کے امراء و رؤسا
 کی کاشتکاری کے لئے مکہ لایا گیا تھا۔ بعد میں ان کے متعدد قبیلے بن گئے۔ چنانچہ خزاعہ کے
 بنی المصطلق، الحون بن خزیمہ، اور ان کی شاخیں عضل اور القارہ یہ سب احباب پیش
 میں شمار ہوتے تھے، ان کا سب سے بڑا قبیلہ الحارث بن عبد مناف بن کنانہ تھا۔

(محمدان مدینہ ص ۸۱)

جنوری ۱۹۷۶ء

۱۱

ذنب نعتی نامی مقام پر فروکش ہو گئے، اب آنحضرت صلی اللہ علیہ وسلم نے فوراً اپنی پوزیشن سنبھال لی، تین ہزار فداکاروں کے ساتھ جبل سلع کی طرف پشت کر کے اپنے کیپ قائم کر لئے، مستورا کو مدینہ کے ارد گرد جو گڑھیاں تھیں ان میں منتقل کر دیا۔ حضرت عائشہ اور ان کے ساتھ چند خواتین کو بنی حارثہ کے گڑھی میں رکھا گیا، علاوہ ازیں آپ نے دوسرے انتظامات یہ کئے کہ مدینہ کی اندرونی حفاظت اور اس کی نگرانی کا انچارج حضرت ابن سکتم کو بنایا۔ اور چونکہ مشرق میں بنو قریظہ کی طرف سے اندیشہ تھا اس لئے حضرت سلمہ بن اسلم کو دوسو آدمیوں کے ساتھ متعین کیا کہ اس طرف کا دھیان رکھیں کہ حملہ نہ ہونے پائے، حضور کا معمول تھا کہ جنگ میں اپنا کیپ ذرا بلند اور محفوظ مقام پر لشکر سے الگ رکھتے تھے تاکہ دشمن کی نقل و حرکت اور اسلامی لشکر کی حالت پر نظر رکھ سکیں، چنانچہ یہاں بھی آپ نے یہی کیا۔ جبل سلع کی پشت پر لشکر اسلام نے خیمہ افگن ہو کر اپنے مورچے سنبھال لئے تو اب حضور خود اپنا کیپ جبل سلع کے اوپر ایک محفوظ مقام پر لے گئے، اسی کے قریب آپ کے چار سپہ سالاروں یعنی حضرت سلمان فارسی، حضرت ابو بکر، حضرت عثمان اور حضرت ابوذر غفاری کے خیمے تھے بعد میں ان پانچوں خیموں کی یادگار میں مسجدیں بنادی گئی تھیں جو ڈاکٹر حمید الدلکھتے ہیں اب تک مساجد خمسہ کے نام سے مشہور ہیں اور پائی جاتی ہیں (ص ۷۳)

اب دونوں لشکر آمنے سامنے تھے، اُدھر دس ہزار کا لشکر جبار اور اس طرف صرف تین ہزار کی جمعیت، اور اس میں بھی جو منافقین آئے تھے وہ بہانہ بہانہ سے بھاگنے کی کوشش کرتے تھے، قرآن مجید کی سورہ احزاب

سیرت ابن ہشام ج ۳ ص ۲۳۱

میں اس کا ذکر ہے، ارشاد ہوا :

یقولون ان بیوتنا عورة وما هم
بعورة ، ان یریدون الافراء
منافقین کہتے ہیں ہمارے گھر غیر محفوظ ہیں
حالانکہ وہ ایسے نہیں ہیں ، اصل بات
یہ ہے کہ یہ بھاگ جانا چاہتے ہیں۔

حقیقت یہ ہے کہ یہ وقت مسلمانوں کے لئے انتہائی خطرناک ، نازک اور
تشریش انگیز تھا ، قرآن مجید میں اس کی تصویر کشی اس طرح کی گئی ہے :

اذ جاء وکم من ذی کبر ومن
اسفل منکم واذ من اغت
الابصار وبلغت القلوب
الحناجر وتظنون بالاس
الظنون اهنالک ابتلی المؤمنون
وذر لنواذلنا لشدیداً ہ
(سورۃ احزاب)

اور اے مسلمانو ! تم یاد کرو اس وقت
کو جبکہ تمہارے دشمن (غطفان اور
اور ان کے ساتھی قبائل) اوپر سے
(یعنی بجانب مشرق وادی کے اوپر
سے) اور قریش اور ان کے ساتھی
قبائل (بجانب مغرب) نیچے بطن وادی
سے آپہونچے تھے اور اس وقت تمہاری
نگاہیں خیرہ ہو گئی تھیں اور کیلجے منہ کو
آگے تھے اور تم اللہ کے بارہ میں طرح طرح
کے خیالات کرنے لگے تھے ، یہ وہ وقت
تھا جب کہ مسلمانوں کو آزمائش میں
ڈال دیا گیا اور انہیں سخت جھنجھوڑ دیا
گیا تھا۔

اس وقت صرف ایک خندق تھی جو دونوں کے درمیان طاری تھی ، ایک
مرتبہ البوسفیان گھوڑے پر سوار اپنی فوج کا جائزہ لیتے ہوئے ادھر آگلا تو

جنوری ۱۹۷۶ء

خندق دیکھ کر ٹھٹھک کے رہ گیا اور آنحضرت صلی اللہ علیہ وسلم کو خطاب کر کے بولا: افہاء! اب مقابلہ پر کیوں نہیں آتے، یہ خندق کا طریقہ کس سے سیکھا ہے؟ حضورؐ نے جواب دیا: یہ طریقہ میرے خدا نے مجھ کو بتایا ہے۔ دشمن ادھر ادھر سے کہیں سے خندق پار کرنے کی کوشش کرتا تھا۔ مگر کامیاب نہیں ہوتا تھا۔ کیونکہ ایک تو خندق کی چوڑائی اور گہرائی اس سے مانع تھی اور پھر جو ادھر کا رخ کرتا تھا مسلمان قدر اندازوں کے تیرا سے پیچھے ہٹنے پر مجبور کر دیتے تھے۔

اسی کشمکش میں ایک مرتبہ عرب کے چند نامی گرامی شہسواروں کا ایک دستہ جن میں عمرو بن عبدود العامری، عکرمہ بن ابی جہل، ہبیرہ بن ابی وہب اور نزار بن الخطاب الغفیری ایسے ناموران قریش شامل تھے، ایک کسی قدر تنگ مقام سے خندق کو پار کرنے میں کامیاب ہو گیا۔ اس مقام پر حضرت علیؑ تعینات تھے، انھوں نے یہ دیکھا تو چند ساتھیوں کے ساتھ آگے بڑھ کر شہسواروں کو چیلنج کیا۔ عمرو بن عبدود اس دستہ کا سردار تھا، اس نے غزوہ بدر میں ایک زخم کاری کھایا تھا اور اسی رقت سے انتقام کی فکر میں تھا۔ حضرت علیؑ نے اس سے کہا کہ دو باتوں میں سے کسی ایک کو اختیار کرے، یا اسلام قبول کرے یا مجھ سے نبرد آزما ہو، ابن عبدودؓ نے جواب دیا: میں نہ اسلام قبول کر سکتا ہوں اور نہ تم سے جنگ کرنا مجھے پسند ہے، کیونکہ

علیؑ ابن ہشام،

تمہارے والد سے میری صاحب سلامت تھی، اس رشتہ سے تم میرے
 بھتیجہ ہوتے ہو، حضرت علی رضی اللہ عنہ کے بولے: ”مگر میں تو تم سے
 جنگ کرنا چاہتا ہوں“ یہ فقرہ سمند ناز پر ایک تازیانہ تھا۔ ابن عبدود
 طیش میں آکر گھوڑے پر سے اتر آیا اور تلوار نیام سے نکال کر حضرت
 علی پر حملہ آور ہوا۔ حضرت علی نے وار روکا اور جھپٹ کر اس پر حملہ
 کیا مگر ابن عبدود پہلو بچا گیا، راوی کا بیان ہے کہ دونوں میں اسی
 طرح جنگ ہوتی رہی، یہاں تک کہ غبار بلند ہوا اور اندھیرا چھا گیا۔ دیکھنے
 والوں کو کچھ نظر نہیں آ رہا تھا کہ کیا ہو رہا ہے! حافظ ابن عبد البر کے
 الفاظ ہیں: ”فتنا لا و تجادلا و تاس النقع بینہما حتی حال دوحما“
 آخر جب غبار چھٹا تو لوگوں نے دیکھا کہ حضرت علی ابن عبدود کے سینہ پر سوراخ
 ہیں اور اس کا سر قلم کر رہے ہیں۔ ابن عبدود کے ہمراہیوں نے یہ منظر دیکھا
 تو ان پر ایسا سہم چڑھا کہ جس راستے سے آئے تھے اسی سے گھوڑے اٹاکر
 واپس ہو گئے۔

اس موقع پر کتب سیرت میں حضرت علی کے تین یا چار اشعار
 نقل کئے گئے ہیں جو آپ نے عمرو ابن عبدود کے قتل ہونے پر
 ازراہ غم پڑھے، لیکن خود ابن ہشام نے ان کو نقل کرنے
 کے بعد لکھا ہے کہ اہل علم کے نزدیک ان اشعار کی نسبت حضرت
 علی کی طرف صحیح نہیں ہے۔

لے الدہار ص ۱۸۵

جلد ۳ ص ۲۳۶



قبائل نے دیکھا کہ محاصرہ طویل ہوتا جاتا ہے اور بنو قریظہ کی استقامت کو پار کرنے کی کوئی صورت نظر نہیں آتی تو اب انہوں نے بنو قریظہ کو اکسایا اور ورغلا یا کر وہ پیچھے سے یعنی مشرق کی طرف سے حملہ کر دیں، چنانچہ ابوسفیان نے حکم دیا ابی جہل کو قریش اور غطفان کے چند لوگوں کے ساتھ بنو قریظہ کے پاس بھیجا اور ان کو یہ پیغام دیا کہ اب ہمارے اونٹ اور گھوڑے ہلاک ہونا شروع ہو گئے ہیں، ہم زیادہ دنوں تک یہاں قیام نہیں کر سکتے تم لوگ کل صبح جنگ کے لئے آ جاؤ تاکہ ہم سب محمد (صلی اللہ علیہ وسلم) پر اچانک دھاوا بول دیں لیکن آنحضرت صلی اللہ علیہ وسلم نے پہلے سے ہی نگرانی کھلی ہوئی آدمیوں کا دستہ ان لوگوں کے رخ پر متعین کر رکھا تھا اس لئے بنو قریظہ کو ابوسفیان کے پیغام پر عمل کرنے کی ہمت نہیں ہوئی۔

سہ ماہی ۱۸۷

گزارش

خریداری برہان یا ندوة الصنفین کی ممبری کے سلسلے میں خط و کتابت کرتے وقت یا مئی آرڈر کوپن پر برہان کی چٹ نمبر کا حوالہ دینا نہ بھولیں تاکہ تفصیل ارشاد میں تاخیر نہ ہو۔ اس وقت بے حد دشواری ہوتی ہے جب اچھے موقع پر آپ صرف نام لکھنے پر اکتفا کر لیتے ہیں۔

(منیجر)